

ಎಂದು ಮಾಡಿದಾರೆ ರೇಷ್ಮೆ ಇಂಡಸ್ಟ್ರಿಯಲ್ಲಿರುವುದರಿಂದ ವ್ಯವಸಾಯ ಕ್ಷೇತ್ರಕ್ಕೆ ದೊರೆಯುವಂತಹ ರಿಯಾಯಿತಿಗಳನ್ನು ಕೊಡುವುದಕ್ಕೆ ಆಗುವುದಿಲ್ಲ. ಇದು ಇಂಡಸ್ಟ್ರಿ ಜೊತೆ ಸೇರಿಕೊಂಡು ಬಿಟ್ಟಿದೆ. ರೇಷ್ಮೆ ಇಂಡಸ್ಟ್ರಿಗೆ ಸೇರಿಕೊಂಡಿದ್ದರೂ ಕೂಡ ಸಹಾಯ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜಿ. ರಾಜಗೌಡ — ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು. — ಮಾನ್ಯ ಸದಸ್ಯರು ಮೂರು ಸಾರಿ ಸಭೆ ಮೆಂಟರಿ ಪ್ರಶ್ನೆಗಳನ್ನು ಕೇಳಿದ್ದೀರಿ, ನಿಮಗೆ ಸಾಕಷ್ಟು ಅವಕಾಶ ಕೊಟ್ಟಿದ್ದೇನೆ.

ರೇಷ್ಮೆ ವ್ಯವಸಾಯದ ಉನ್ನತಿಗಾಗಿ ಜಾಗದ ವಿಸ್ತೀರ್ಣ.

೧೦೮೭. ಶ್ರೀ ಬಿ. ಗುರುಪ್ರಸಾದ್ (ನೆಲಮಂಗಲ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರೇಷ್ಮೆ ವ್ಯವಸಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ನೆಲಮಂಗಲ ವಿಧಾನ ಸಭಾ ಕ್ಷೇತ್ರದಲ್ಲಿ ಈಗಾಗಲೇ ಇರುವ ರೇಷ್ಮೆ ವ್ಯವಸಾಯದ ವಿಸ್ತೀರ್ಣವೆಷ್ಟು.

ಆ) ೧೯೮೫-೮೬ನೇ ಸಾಲಿನಲ್ಲಿ ಹೆಚ್ಚಿಸಿರುವ ವ್ಯವಸಾಯದ ವಿಸ್ತೀರ್ಣವೆಷ್ಟು?

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಖಾತೆಯ ರಾಜ್ಯ ಸಚಿವರು). —

ಅ) ೨೪೩ ಹೆಕ್ಟೇರಾಗಳು ಅಥವಾ ೬೦೮ ಎಕರೆಗಳು.

ಆ) ೫೬ ಹೆಕ್ಟೇರಾಗಳು ಅಥವಾ ೧೯೦ ಎಕರೆಗಳು.

ಶ್ರೀ ಬಿ. ಗುರುಪ್ರಸಾದ್. — ಇದರಲ್ಲಿ ಸರ್ಕಾರದ ಜಮೀನು ಎಷ್ಟು? ಸರ್ಕಾರೀ ಜಮೀನಿನಲ್ಲಿ ಹರಿಜನ ಗಿರಿಜನರಿಗೆ ಎಷ್ಟು ಜಮೀನು ಕೊಡಲಾಗಿದೆ?

ಶ್ರೀ ವೈ. ಕೆ. ರಾಮಯ್ಯ. — ಸರ್ಕಾರೀ ಜಮೀನು ಎಷ್ಟಿದೆ ಎನ್ನುವ ಅಂಕಿಅಂಶಗಳು ಇಲ್ಲ. ಸೋಲೂರು ಗ್ರಾಮದಲ್ಲಿ ಒಂದು ಸರ್ಕಾರೀ ಫಾರಂ ಇದೆ. ಅದನ್ನು ಬಿಟ್ಟರೆ ಉಳಿದದ್ದು ಖಾಸಗಿಯವರ ಹಿಡುವಳಿಗೆ ಸೇರಿದ್ದುದು.

ಕಾರಾವಾರದಲ್ಲಿ ಕೈಗಾರಿಕಾ ಮಳಿಗೆಗಳನ್ನು ನಿರ್ಮಿಸುವ ಬಗ್ಗೆ.

೧೦೮೮. ಶ್ರೀ ಪ್ರಭಾಕರ್ ಎಸ್. ರಾಣಿ (ಕಾರವಾರ) — ಈ ಕೆಳಕಂಡ ಪ್ರಶ್ನೆಗಳಿಗೆ ಸಣ್ಣ ಪ್ರಮಾಣದ ಹಾಗೂ ಕೈಗಾರಿಕಾ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ಕಾರವಾರದಲ್ಲಿ ಕೈಗಾರಿಕಾ ಶೆಡ್ಡುಗಳನ್ನು ನಿರ್ಮಿಸಲು ಸರ್ಕಾರವು ನಿರ್ಧರಿಸಿದೆಯೇ? ಹಾಗಿದ್ದಲ್ಲಿ ಇದಕ್ಕಾಗಿ ನಿರ್ದಿಷ್ಟಪಡಿಸಿದ ಸ್ಥಳ ಯಾವುದು (ಸರ್ವೆ. ನಂ. ಮತ್ತು ಕ್ಷೇತ್ರದ ವಿವರ ಕೂಡಿ;

ಆ) ಈ ಜಮೀನು ಸರ್ಕಾರದ ಒಡೆತನದ್ದೂ ಅಥವಾ ಖಾಸಗಿಯವರಿಗೆ ಸಂಬಂಧಪಟ್ಟಿದ್ದು?

ಶ್ರೀ ಆರ್. ವಿ. ದೇಶಪಾಂಡೆ (ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು). —

ಅ) ಕರ್ನಾಟಕ ರಾಜ್ಯದ ಸಣ್ಣ ಕೈಗಾರಿಕಾ ಅಭಿವೃದ್ಧಿ ಮಂಡಳಿಯವರು ಕಾರವಾರ ತಾಲ್ಲೂಕು ಶಿರವಾಡ ಗ್ರಾಮದ ಸ್.ನಂ. ೯, ೧೫, ೧೮, ರಿಂದ ೨೦ ಮತ್ತು ೨೨ರಲ್ಲಿ ೨೦ ಎಕರೆ ಜಮೀನನ್ನು ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲು ಸ್ವಾಧೀನಪಡಿಸಿಕೊಳ್ಳಲಿದ್ದಾರೆ.

ಆ) ಖಾಸಗಿ.

ಶ್ರೀ ಪ್ರಭಾಕರ್ ಎಸ್. ರಾಣಿ. — ಸ್ವಾಮಿ, ಕಾರವಾರ ತಾಲ್ಲೂಕು ಶಿರವಾರ ಗ್ರಾಮದಲ್ಲಿ ಸರ್ವೆ ನಂ. ೯-೧೫-೧೮-೨೦-೨೨ರಲ್ಲಿ ಸುಮಾರು ೨೦ ಎಕರೆಯಷ್ಟು ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲಿಕ್ಕೆ ಸ್ವಾಧೀನಪಡಿಸಿಕೊಳ್ಳಲಾಗಿದೆಯೆಂದು ಹೇಳಿದ್ದಾರೆ. ಅದೇರಿತೆ ಮಾಡಾಳಿ ಗ್ರಾಮದಲ್ಲಿಯೂ ಕೂಡ ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲು ಜಮೀನು ಸ್ವಾಧೀನಪಡಿಸಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಹೀಗೆ ಸ್ವಾಧೀನ ಪಡಿಸಿಕೊಂಡಂಥ ಜಮೀನು ಬಹುಮಾಲು ಸಣ್ಣ ರೈತರಿಗೆ ಸೇರಿದ್ದು, ಬ್ಯಾಂಕುಗಳಿಂದ ಸಾಲ ಪಡೆದು, ಬಾವಿಗಳನ್ನು ತೋಡಿ, ತೋಟಗಳನ್ನು

ಅಭಿವೃದ್ಧಿ ಪಡಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಅಲ್ಲದೆ, ವಿದೇಶಿ ವಿನಿಮಯಗಳಿಸುವಂಥ ಗೇರು ಗಿಡಗಳನ್ನು ಅಭಿವೃದ್ಧಿ ಪಡಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಫಲವತ್ತಾದ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳುವ ಬದಲು ಲಭ್ಯವಿರುವಂಥ ಸರ್ಕಾರೀ ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟುವ ವಿಚಾರದಲ್ಲಿ ಪುನರ್ವಿಮರ್ಶೆ ಮಾಡುತ್ತೀರಾ?

ಶ್ರೀ ಆರ್. ವಿ. ದೇಶಪಾಂಡೆ.—ಮಾನ್ಯ ಅಧ್ಯಕ್ಷರೇ, ಶಿರಿವಾರ ಮತ್ತು ಮಾದಾಳಿ ಗ್ರಾಮದಲ್ಲಿ ಜಮೀನು ಸ್ವಾಧೀನಪಡಿಸಿಕೊಳ್ಳುವಂಥ ಉದ್ದೇಶ ಇತ್ತು. ಆದರೆ, ಅದು ತರಿ ಜಮೀನು ಆಗಿರುವುದರಿಂದ ಅದನ್ನು ಸ್ವಾಧೀನಪಡಿಸಿಕೊಳ್ಳಬಾರದೆಂದು ಸರ್ಕಾರ ನಿರ್ಣಯ ತೆಗೆದುಕೊಂಡಿದೆ. ಈ ವಿಚಾರದಲ್ಲಿ ಸರ್ಕಾರ ಜಿಲ್ಲಾಧಿಕಾರಿಯವರಿಗೆ ಪತ್ರ ಬರೆದು, ಲಭ್ಯ ಇರತಕ್ಕ ಸರ್ಕಾರೀ ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟುವುದಕ್ಕೆ ಸಾಧ್ಯವೇ ಎಂಬುದನ್ನು ನೋಡಬೇಕೆಂದು ತಿಳಿಸಿದೆ.

ಶಹಬಾದಿನಲ್ಲಿ ಗೃಹ ನಿರ್ಮಾಣ ಮಂಡಳಿಯಿಂದ ಮನೆಗಳನ್ನು ನಿರ್ಮಿಸುವುದು.

ಲಞ್ಞ. ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಅ) ಕರ್ನಾಟಕ ಗೃಹ ಮಂಡಳಿಯ ಮೂಲಕ ಶಹಬಾದಿನಲ್ಲಿ ಮನೆಗಳನ್ನು ಕಟ್ಟಲು ಶಹಬಾದ್ ಶಾಸಕರಿಂದ ಬೇಡಿಕೆ ಏನಾದರೂ ಇದೆಯೇ?

ಆ) ಹಾಗಿದ್ದಲ್ಲಿ, ಏನಾದರೂ ಕ್ರಮಗಳನ್ನು ತೆಗೆದುಕೊಂಡಿದೆಯೇ?

ಇ) ಶಹಬಾದ್‌ನಲ್ಲಿ ಮನೆಗಳನ್ನು ಕಟ್ಟಲಾಗುವುದೇ ಹಾಗಿದ್ದಲ್ಲಿ ಕೆಲಸವನ್ನು ಯಾವಾಗ ಪ್ರಾರಂಭಿಸುವಿರಿ.

ಈ) ಎಷ್ಟು ಮನೆಗಳನ್ನು ಕಟ್ಟಲಾಗುವುದು.

ಶ್ರೀ ಎಂ. ಪಿ. ಪ್ರಕಾಶ್ (ವಸತಿ ಹಾಗೂ ಸಾರಿಗೆಯ ಮಾನ್ಯ ರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಈ) ಉದ್ಭವಿಸುವುದಿಲ್ಲ.

ಶ್ರೀ ಕೆ. ಬಿ. ಶಾಣಪ್ಪ.—ಮಾನ್ಯ ಮಂತ್ರಿಯವರು ಕೊಟ್ಟಿರತಕ್ಕ ಉತ್ತರ ಬಹಳ ವಿಚಿತ್ರವಾಗಿದೆ. ಇವರು ಜಿಲ್ಲೆಯಲ್ಲಿರತಕ್ಕ ಸಂಬಂಧಪಟ್ಟ ಅಧಿಕಾರಿಗಳನ್ನು ಕೇಳಿಕೊಂಡು ಉತ್ತರ ಕೊಡುತ್ತಾರೋ, ವಿಧಾನ ಸೌಧದಲ್ಲಿರುವ ಅಧಿಕಾರಿಗಳು ಉತ್ತರ ಕೊಟ್ಟಿದನ್ನು ಕೊಡುತ್ತಾರೋ ಗೊತ್ತಿಲ್ಲ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸ್ವಾಮಿ, ಹೌಸಿಂಗ್ ಬೋರ್ಡ್‌ನವರು ಮನೆ ಕಟ್ಟುವುದಕ್ಕೆ ಹಣಕಾಸಿನ ತೊಂದರೆ ಏನೂ ಇಲ್ಲ. ಹುಡ್ಕೋ ಸ್ಕೀಮಿಗೆ ಕೊಟ್ಟಿರ ಅನಾರು ಹಣ ಕೊಡುತ್ತಾರೆ. ನಾನು ಅಧಿವೇಶನ ಮುಗಿಸಿಕೊಂಡು ಗುಲಬರ್ಗ ಪ್ರವಾಸ ಹೋಗುತ್ತೇನೆ. ಮಾನ್ಯ ಸದಸ್ಯರು ಇದಕ್ಕೆ ಜಮೀನು ಕೊಡಿಸಿದರೆ ಅನುಕೂಲವಾಗುತ್ತದೆ.

ಅಧ್ಯಕ್ಷರೇ.—ತಾವು ಕೇಳಿರುವಂಥ ಪ್ರಶ್ನೆ ಶಾಸಕರ ಬೇಡಿಕೆ ಏನಾದರೂ ಇದೆಯೇ ಎಂದು ಕೇಳಿದ್ದೀರಿ? ಅದಕ್ಕೆ ಯಾವುದೂ ಇಲ್ಲವೆಂದು ಹೇಳಿದ್ದಾರೆ.

ಶ್ರೀ ಕೆ. ಬಿ. ಶಾಣಪ್ಪ.—ಸ್ವಾಮಿ ನಾನು ಸ್ಪಷ್ಟವಾಗಿ ಪ್ರಶ್ನೆ ಕೇಳಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅವರಿಗೆ ಬೇಕಾಗಿರತಕ್ಕಂಥ ಮನೆಗಳನ್ನು ಕಟ್ಟಿಸಿಕೊಡುತ್ತೇನೆ.

ಅಧ್ಯಕ್ಷರೇ.—ತಾವು ಇನ್ನೊಂದು ಕಾಗದ ಕೊಡಿ.

ಶ್ರೀ ಕೆ. ಬಿ. ಶಾಣಪ್ಪ.—ನಾನು ಕೊಟ್ಟಿದ್ದೇನೆ, ಆದರೆ ಮಂತ್ರಿಗಳಿಗೆ ಕೊಟ್ಟಿಲ್ಲ.